

कार्यालय नगर पालिक निगम, रायपुर

प्रकाशनार्थ

समाचार

दिनांक 02.03.2017

0 मोर रायपुर एप से नागरिकों के पास घर बैठे नगर पालिक निगम रायपुर सहित शहर के प्रमुख स्थलों पार्किंग अस्पतालों की जानकारी पहुंच रही 0



रायपुर – नगर पालिक निगम रायपुर भी स्मार्ट सिटी में अब स्मार्ट हो गया है। नागरिक सुविधा में वृद्धि के साथ नगरवासियों को घर बैठे जानकारी उपलब्ध करवाने सकारात्मक उपाय की दिशा में नगर निगम रायपुर ने मोर रायपुर नाम से एक मोबाईल एप प्रारंभ कर दिया है। यह मोबाईल एप रायपुर से जुड़ी जानकारियों के साथ ही नागरिकों को नगर निगम रायपुर के विभागों एवं कार्यप्रणाली को जानने में काफी उपयोगी सिद्ध हो रहा है। कोई भी नागरिक अपने एंड्राइड फोन में मोर रायपुर मोबाईल एप को गुगल प्ले स्टोर के माध्यम से डाउनलोड कर निःशुल्क इसका उपयोग सहजता व सरलता से कर सकता है।

यहां यह उल्लेखनीय है कि विगत 19 दिसम्बर 2016 को छत्तीसगढ़ के मुख्यमंत्री डॉ. रमन सिंह ने मोर रायपुर मोबाईल एप का शुभारंभ किया था। छत्तीसगढ़ राज्य में अपनी तरह का पहला मोबाईल एप मोर रायपुर एप मात्र दो माह में नागरिकों के मध्य तेजी के साथ जनप्रिय होता गया है।

कोई भी नागरिक आमजनों को सुविधा प्रदान करने के उद्देश्य से नगर निगम रायपुर द्वारा लाये गये मोर रायपुर मोबाईल एप की सहायता से नगर निगम प्रशासन रायपुर से जुड़ी जानकारियों अपने मोबाईल फोन पर ही प्राप्त कर सकता है। नागरिकों की सुविधा में वृद्धि होने के साथ राजधानी शहर को डिजिटल बनाने में मोर रायपुर मोबाईल एप उल्लेखनीय भूमिका अदा कर रहा है। इसके माध्यम से कार्यशैली में पारदर्शिता निगम प्रशासन में आने के साथ नागरिकों के समय की बचत हो रही है। नागरिक घर बैठे ही सहज रूप से अपने मोबाईल की सहायता से रायपुर नगर निगम से जुड़ी जानकारियां प्राप्त करने के साथ जनसमस्याएं मोबाईल एप का उपयोग करके दर्ज करवाने आगे आ रहे हैं।

मोर रायपुर मोबाईल एप में नगर निगम रायपुर से संबंधित कार्यों व योजनाओं की आनलाईन बुकिंग, आनलाईन पेमेंट एवं रायपुर शहर के सभी महत्वपूर्ण स्थानों की जानकारियां डाली गई हैं। इस मोबाईल एप मोर रायपुर के जरिए नागरिकों को शहर के अस्पतालों, उद्यानों, सार्वजनिक शौचालयों, खेल मैदानों, शासकीय कार्यालयों के संबंधित स्थलों की जानकारी सरल व सहज तरीके से घर बैठे मिल रही है। कोई भी नागरिक मोर रायपुर मोबाईल एप की सहायता से अपने क्षेत्र की किसी भी विभाग से संबंधित जनशिकायतों को निदान प्राप्त करने सरलता से दर्ज करवा सकता है।

मोर रायपुर मोबाईल एप में शीघ्र ही पानी टैंकों से संबंधित बुकिंग एवं व्यापार लाइसेंस की आनलाईन सुविधा शहरवासियों को उपलब्ध करवाने हेतु सम्मिलित कर ली जायेगी। मोर रायपुर मोबाईल एप से आनलाईन बुकिंग के माध्यम से नगर निगम रायपुर के सरदार बलबीर सिंह जुनेजा इंडोर स्टेडियम, शहीद स्मारक भवन सहित अन्य सामुदायिक भवनों की आनलाईन बुकिंग के साथ नगर निगम रायपुर को संपत्तिकर एवं अन्य नगर निगम करों का भुगतान सहजता से कोई भी नागरिक कर सकता है। मोर रायपुर मोबाईल एप यूजर फ्रेंडली मोबाईल एप है। कोई भी शहरवासी मोबाईल एप मोर रायपुर के माध्यम से रायपुर नगर निगम से जुड़ी नवीनतम जानकारी प्राप्त कर सकता है।

कार्यालय नगर पालिक निगम, रायपुर

प्रकाशनार्थ

समाचार

दिनांक 02.03.2017

0 निगम जोन ने शहीद चूडामणी नायक वार्ड के कुएं में पंप लगाकर उसे चालू करवाया एवं नागरिकों की जलसमस्या का निदान किया 0



रायपुर – आज नगर निगम रायपुर के जोन 5 द्वारा जोन के शहीद चूडामणी नायक वार्ड क्रमांक 16 के क्षेत्र के सार्वजनिक कुएं में जोन स्तर पर नगर निगम आयुक्त श्री रजत बंसल के निर्देश पर जनहित में वार्डवासियों की जल समस्या गंभीर प्रारंभ होने के पूर्व दूर करने पंप लगाकर इसे चालू करने की कार्यवाही प्रशासनिक तौर पर की एवं नागरिकों की जल समस्या का निदान गंभीर प्रारंभ होने के पूर्व त्वरित रूप से स्थल पर जोन 5 कमिश्नर श्रीमती कृष्णा खटीक की उपस्थिति में वार्डवासियों की बड़ी संख्या में उपस्थिति के मध्य किया।

कार्यालय नगर पालिक निगम, रायपुर

प्रकाशनार्थ

समाचार


दिनांक 02.03.2017

0 जोन 3 ने अरमान नाला की विशेष सफाई अभियान पूर्वक करवायी एवं बडी मात्रा में कचरा बाहर निकालकर गंदे पानी का निकास सुगम बनाया 0



रायपुर – नगर निगम रायपुर के आयुक्त श्री रजत बंसल के निर्देश पर आज जोन स्तर पर जोन 3 स्वास्थ्य विभाग द्वारा सफाई मित्रों का विशेष गैंग भेजकर जोन के लाल बहादुर शास्त्री वार्ड क्रमांक 33 में आने वाले अरमान नाला की थ्रीडी व सफाई मित्रों को लगाकर जनहित में जनस्वास्थ्य सुरक्षा हेतु विशेष अभियान चलाकर सघनता से सफाई करवायी गयी। विशेष सफाई अभियान का अरमान नाला पहुंचकर जोन 3 कमिश्नर श्री महेन्द्रनाथ पाठक ने जोन स्वास्थ्य अधिकारी श्री चंद्रशेखर श्रीवास्तव की उपस्थिति में प्रत्यक्ष अवलोकन किया। नगर निगम जोन 3 स्वास्थ्य विभाग अमले ने सफाई मित्रों एवं थ्रीडी की सहायता से अरमान नाला के भीतर से बडी मात्रा में कचरा व गंदगी बाहर निकाली एवं उसका जोन स्तर पर तत्काल परिवहन करवाकर जनहित में जनस्वास्थ्य सुरक्षा हेतु स्वच्छता कायम की एवं सफाई संबंधी जनशिकायतों का त्वरित निदान स्वच्छ भारत मिशन के तहत किया।

कार्यालय नगर पालिक निगम, रायपुर
प्रकाशनार्थ समाचार दिनांक 02.03.2017
0 नगर निगम जोन 1,3,4,8 ने विभिन्न मुख्य मार्गों
में 500 से अधिक अवैध बैनर पोस्टर हटाये 0



रायपुर – नगर निगम रायपुर के जोन 1,3,4,8 नगर निवेश विभाग ने जोन क्षेत्र के विभिन्न मुख्य मार्गों में आज चलाये गये सघन अभियान के दौरान विभिन्न विज्ञापन एजेंसियों द्वारा निगम के नगर निवेश विभाग की बिना अनुमति अवैध रूप से विद्युत पोलो एवं मार्ग विभाजको, चौक चौराहो में लगाये गये 500 से अधिक अवैध विज्ञापन बैनर पोस्टर हटाने एवं मुख्य मार्ग की सुन्दरता पुनः जनहित में बहाल करने की कार्यवाही की। अभियान सघन रूप से निरंतर सतत पर्यवेक्षण करते हुए जारी रखा जायेगा।

नगर निगम जोन 1 ने भनपुरी मुख्य मार्ग में 110 से अधिक, जोन 3 ने मुख्य मार्गों में 110 से अधिक, जोन 4 ने मुख्य मार्गों में मोतीबाग से महिला पुलिस थाना होकर बैनर बाजार, पचपेडी नाका, कालीबाडी चौक में 80 से अधिक जोन 8 ने मुख्य मार्गों में 100 से अधिक एवं निगम मुख्यालय नगर निवेश विभाग उडनदस्ता ने जीई रोड गौरव पथ मुख्य मार्गों में 100 से अधिक इस प्रकार नगर निवेश विभाग ने निगम की बिना अनुमति लगाये गये 500 से अधिक अवैध विज्ञापन बैनर पोस्टर हटाने एवं शहर के मुख्य मार्गों की सुन्दरता को पुनः बहाल करने की कार्यवाही सघनतापूर्वक की।

कार्यालय नगर पालिक निगम, रायपुर

प्रकाशनार्थ समाचार दिनांक 02.03.2017

0 जोन 7 के मालवीय रोड सहित विभिन्न मुख्य मार्गों एवं व्यवसायिक क्षेत्रों में विशेष सफाई प्रतिदिन निरंतर जारी और निरंतरता से ई रिक्शा से कचरा परिवहन 0



रायपुर – नगर निगम रायपुर के स्वास्थ्य विभाग ने सफाई मित्रों का विशेष गैंग भेजकर आज निरंतरता से जोन 7 क्षेत्र में आने वाले मालवीय रोड सहित विभिन्न व्यवसायिक क्षेत्रों एवं मुख्य मार्गों की निरंतर प्रतिदिन सघन विशेष अभियान चलाकर तले तक सफाई करवायी एवं भारी मात्रा में कचरा एकत्रकर उसका परिवहन करवाते हुए जनहित में जनस्वास्थ्य सुरक्षा हेतु स्वच्छता कायम करने का कार्य जारी रखा। यह क्रम निरंतर स्वच्छ भारत मिशन के तहत नगर निगम रायपुर द्वारा निरंतर जारी रहा। इसी प्रकार नगर निगम स्वास्थ्य विभाग द्वारा जोन 7 स्वास्थ्य विभाग के साथ मिलकर जोन 7 के मुख्य मार्गों व व्यवसायिक क्षेत्रों में सघन सफाई के तत्काल बाद कचरा एकत्रिकरण के साथ ही ई रिक्शा की सहायता से तत्काल कचरा परिवहन का सुव्यवस्थित तरीके से कार्य जनहित में जनस्वास्थ्य सुरक्षा हेतु निरंतर प्रगति पर है। ताकि बाजार क्षेत्रों में जनहित में जनस्वास्थ्य सुरक्षा हेतु स्वच्छता कायम बनी रह सके।

कार्यालय नगर पालिक निगम, रायपुर

प्रकाशनार्थ

समाचार

दिनांक 02.03.2017

0 प्रदूषण मुक्त रायपुर बनाने का संकल्प लेकर नो व्हीकल डे महाअभियान का लगातार पंद्रहवा आयोजन 3 मार्च 2017 को होगा, महापौर निवास से महिला पुलिस थाना होते हुए निगम मुख्यालय के सामने गार्डन तक साइकिल रैली निकाली जायेगी, स्कूल के विद्यार्थी एवं गणमान्य नागरिक सम्मिलित होंगे 0

0 नो व्हीकल डे के नियमित आयोजन से एक वर्ष में राजधानी की हवा में प्रदूषण 30 प्रतिशत तक कम हुआ है—महापौर श्री प्रमोद दुबे 0

रायपुर – राजधानी शहर के प्रथम नागरिक महापौर श्री प्रमोद दुबे ने नगर पालिक निगम रायपुर की ओर से समस्त राजधानीवासियों से अधिक से अधिक संख्या में पंद्रहवें नो व्हीकल डे 3 मार्च 2017 को सुबह 7:15 बजे राजधानी शहर के महापौर निवास कार्यालय से आकाशवाणी काली मंदिर चौक महिला पुलिस थाना होते हुए कालीबाडी चौक एवं बूढापारा बिजली आफिस चौक होकर नगर निगम मुख्यालय व्हाईट हाउस के सामने नगर निगम गार्डन तक निकलने वाली साइकिल रैली में सम्मिलित होकर साइकिल चलाकर रायपुर शहर को प्रदूषण मुक्त राजधानी बनाने के समाज हितकारी अभियान में सक्रिय भागीदारी दर्ज करवाना सुनिश्चित करने का आवाहन किया है। महापौर श्री दुबे ने कहा कि हर माह की 3 तारीख को होने वाले नो व्हीकल डे के नियमित व मासिक आयोजन का सबसे सकारात्मक परिणाम शहर में यह रहा है कि राजधानी शहर की हवा में प्रदूषण नो व्हीकल डे के नियमित एक दिवसीय मासिक आयोजन की निरंतरता के कारण एक वर्ष में लगभग 30 प्रतिशत कम हुआ है।

महापौर श्री दुबे ने सभी नागरिकों से पंद्रहवें नो व्हीकल डे अभियान में अधिकाधिक संख्या में जुड़ने मोबाईल नंबर 9376522233 पर मिस काल करके रायपुर शहर को प्रदूषण मुक्त बनाने के अभियान में आगे आकर सहभागी बनने का आवाहन नगर निगम रायपुर की ओर से किया है। महापौर श्री दुबे ने बताया कि पंद्रहवें नो व्हीकल डे पर राजधानीवासियों को माह में एक दिन साइकिल पर चलने अथवा वाहन नहीं चलाने अथवा पब्लिक ट्रांसपोर्ट का उपयोग करने अथवा पैदल चलने एवं रायपुर शहर को प्रदूषण मुक्त बनाने हेतु सामुहिक शपथ दिलायी जायेगी।

महापौर श्री दुबे ने सभी राजधानीवासियों से रायपुर को प्रदूषण मुक्त राजधानी बनाने माह में एक दिन साइकिल चलाने अथवा पैदल चलने अथवा पब्लिक ट्रांसपोर्ट सिटी बस आटो आदि का उपयोग करने एवं अपने निजी वाहन का प्रदूषण कम करने उपयोग नहीं करने का समाज हित में पर्यावरण सुरक्षा हेतु संकल्प लेने का आवाहन किया। महापौर श्री दुबे ने कहा कि सभी नागरिकों को प्रयास करना चाहिए कि वह कम से कम सप्ताह में एक बार साइकिल चलाये अथवा पैदल चले अथवा पब्लिक ट्रांसपोर्ट का उपयोग करे एवं अपने निजी वाहन का उपयोग सप्ताह में कम से कम एक दिन कदापि न करे। ऐसा संकल्प लेकर पूर्ण करने पर रायपुर शहर का प्रदूषण जनभागीदारी से निश्चित तौर पर नियंत्रित किया जा सकता है। महापौर ने यह भी कहा कि नो व्हीकल डे के नियमित मासिक आयोजन में प्रदूषण मुक्त रायपुर बनाने के सकारात्मक महाअभियान से प्रेरणा लेकर नगर के अनेक नागरिक प्रतिदिन साइकिल चालन करने का कार्य प्रारंभ कर चुके हैं। नगर के विभिन्न अनेक विभागों में ऐसे अनेक अधिकारी व कर्मचारी भी हैं जो एक ही मोहल्ले में रहने के बावजूद पहले अपने विभाग में अपने अपने निजी वाहनो से जाते थे किंतु अब वे नो व्हीकल डे से प्रेरित होकर रायपुर को प्रदूषण मुक्त बनाने किसी एक का वाहन कार्यालय आने –जाने उपयोग करने लगे हैं।